

نظامِ خلافت کو وسیع کرنے کی چند شکلیں | (۵) غرض ایک طرف حضرت ابو بکرؓ نے بغادوتوں اور شورشوں کے دبانے میں نہایت جا بکدستی سے کام لیا اور دوسری طرف حالات و زمانہ کی رعایت سے نظامِ خلافت کو وسیع کرنے میں کوئی کسر نہیں اٹھا رکھی چنانچہ مملکت کو صوبوں اور ضلعوں میں تقسیم کیا محکمہ قضا کی تنظیم کی حسب ضرورت مالی و فوجی نظام کو وسیع کیا۔ تعزیرات و حدود میں روح اور مقصد کو ملحوظ رکھا کہیں سختی کی اور کہیں نرمی سے کام لیا غیر مسلموں کے سماجی تحفظ کا بند و بست کیا اور ہر ایک کے پرسنل معاملات میں کوئی مداخلت نہیں کی بلکہ زبان مذہب اور کلچر سب کو محفوظ رکھا جیسا کہ مفتوحہ ممالک کے ذکر میں ہے:

فہذا بلاد العنوة واقراہلہا فیہا
 علی ملہم وشرائعہم لہ

یہ تمام ممالک غلبہ سے فتح کئے گئے ہیں اور ان کے باشندے اپنے اپنے مذہب اور شرائع پر باقی رکھے گئے ہیں۔

دوسری جگہ ہے:-

فہم احرار فی شہادۃ اتہم و مناکحاتہم
 یہ سب لوگ اپنی شہادتوں نکاح کے معاملوں

و موارثتہم و جمیع احکامہم
 وراثت کے قوانین اور دیگر تمام احکام میں آزاد ہیں

حضرت ابو بکرؓ نے جس طرح مسلم جاہلندوں کی کفالت حکومت کے ذمہ قرار دی اسی طرح غیر مسلم جاہلندوں

کی کفالت کو بھی حکومت کے ذمہ قرار دیا اور باقاعدہ عہد نامہ میں یہ درج کرادیا کہ

ایہا شیخہ ضعف عن العمل
 جو (غیر مسلم) بوڑھا از کار رفتہ ہو جائے یا کسی کو

واصابتہ افة من الآفات او کان
 کوئی آفت پہنچے یا مالدار کی بعد تنگ دست

غنیاً فافتقر و صاراہل دینہ
 ہو جائے اور اس کے اہل مذہب اس کو خیرات

یتصدقون علیہ طرحت جزیتہ
 دینے لگیں تو اس کا جز یہ معاف ہو جائے گا، اور

وعیل من بیت مال المسلمین
 سرکاری خزانہ سے اس کی اور اس کے اہل و عیال

وعیالہ ما اقام بدار الہجرۃ
 کی کفالت کی جائے گی جب تک یہ لوگ مدینہ اور

ودار الاسلام۔^۳
 دارالاسلام میں رہیں گے۔

۱۔ کتاب الاموال ص ۱۰۱۔ ۲۔ ایضاً ص ۱۴۰۔ ۳۔ کتاب الخراج لابن یوسف ص ۱۴۴۔

عہد نامہ میں یہ بھی درج تھا:

فان طلبوا عوناً من المسلمین اعینوا
 یہ لوگ اگر مسلمانوں سے کوئی مدد طلب کریں گے
 بہ و مؤنۃ العون من بیت
 تو مدد کی جائے گی اور مدد کے اخراجات
 مال المسلمین لہ
 سرکاری خزانہ سے ادا ہوں گے۔

اس حسن سلوک اور حقوق و قوانین میں عملاً مساویانہ درجہ کا نتیجہ یہ ہوا:

صاہروا الشداء علی عدو المسلمین
 یہ (غیر مسلم) لوگ مسلمانوں کے دشمنوں کے
 وعوناً للمسلمین علی اعدائہم
 سب سے بڑے دشمن ہو گئے اور ان کے مقابلہ میں
 (کتاب الخراج لابن یوسف ۱۳۹)

ابوبکر کے اقدامات کا صریح ذکر | ابوبکرؓ نے نظم و تنظیم کے سلسلہ میں جتنے اقدامات کئے یا احکام کے موقع و محل متعین
 قرآن و سنت میں نہیں ہے | کئے اگر غور سے دیکھا جائے تو ان کی تفصیلات کا ذکر قرآن و سنت میں نہیں ہے
 لیکن ان کی طرف اشارہ عمارت اور نقشہ دونوں میں موجود ہے۔ دنیا کے کسی دستور میں صراحتہ النص سے تمام
 چیزوں کا ثبوت ضروری ہے اور نہ غیر صریح ثبوت میں خلاصہ دستور حکم لگانے کا اصول ہے۔ نہ معلوم کتنی چیزیں
 کنایہ اشارہ اقتضاء اور دلالت سے ثابت ہوتی ہیں اور پھر جب اس سے بھی کام نہیں چلتا ہے تو احکام کی حکمت و
 علت کی طرف توجہ کر کے بشمار چیزیں اس سے ثابت کی جاتی ہیں۔ یہ سب دستور کے اندر شمار ہوتی ہیں اور
 ان میں دستوری رہبر و رہنما مانا جاتا ہے

توسیع نہ کرنے میں قرآن و | رسول اللہؐ کے بعد حضرت ابوبکرؓ جن حالات سے دوچار ہوئے ان میں اگر حالات و
 سنت کی خلاصہ درزی تھی | زمانہ کی رعایت سے بعض احکام کا اضافہ اور بعض کے موقع و محل کی تعیین نہ کرتے تو
 بلاشبہ قرآن و سنت کو نظر انداز کرنے والے قرار پاتے لیکن چوں کہ وہ جانتے تھے کہ اگر اس موقع پر توسیع
 نہ کی گئی تو اسلام کی عالمگیریت پر حرف آئے گا اس بنا پر انھوں نے روح اور مقصد کے پیش نظر حسب ضرورت
 وسعت سے دریغ نہیں کیا اور طریقہ کار یہ اختیار کیا کہ قرآن و سنت میں حکم نہ ملنے کی صورت میں اہل الرائے
 صحابہ کرام سے مشورہ کرتے تھے جیسا کہ:

ان ابابکر الصدیق کان اذا نزل به
امر یرید فیہ مشاورۃ اهل الراى
واهل الفقه دعا رجالا من المهاجرین
والانصار دما عمرو و عثمان و علیا
و عبد الرحمن بن عوف و معاذ بن جبل
و ابی بن کعب و زید بن ثابت۔^۱
ابوبکر کو جب کوئی معاملہ پیش آتا جس میں اہل رائے
اور اہل فقہ سے مشورہ کی ضرورت ہوتی تو وہ مہاجرین
د انصار کے کچھ لوگوں کو بلاتے مثلاً حضرت عمرؓ
حضرت عثمانؓ، حضرت علیؓ، حضرت عبدالرحمنؓ
بن عوف، حضرت معاذ بن جبل، حضرت ابی بن کعب
حضرت زید بن ثابت۔

اگر مشورہ سے کوئی بات نہ طے ہوتی یا اس کی صورت نہ بن سکتی تو قیاس اور رائے سے کام لے کر توسیعی سلسلہ
کو جاری رکھتے تھے۔ مثلاً:

قیاس سے فیصلہ کی چند مثالیں (۶) ابوبکرؓ نے دادا کو باپ پر قیاس کر کے میراث میں دادا کو باپ جیسا قرار دیا۔^۲

(۷) اسی طرح "کلالہ" کے بارے میں جب آپ سے پوچھا گیا تو آپ نے فرمایا:

اقول فیہا برائی فان یکن صواباً فمن
الله وان یکن خطأ فمنی ومن الشیطان۔^۳

اس کے بارے میں اپنی رائے سے کہتا ہوں اگر صحیح ہو تو اللہ
کی طرف سے ہے اور غلط ہے تو میری طرف اور شیطان کی طرف ہے۔

"کلالہ" وہ ہے جس کے اصل و فرع (باپ و بیٹا) دونوں نہ ہوں باپ کی حد تک تو بات صاف ہے

لیکن دادا کی صورت میں اختلاف کی گنجائش ہے چنانچہ بعض اصحابؓ کی رائے ہے کہ جس شخص کے دادا نہ ہو وہ "کلالہ"
کے مفہوم میں داخل نہیں ہے۔ لیکن ابوبکرؓ کہتے ہیں کہ "کلالہ" میں دادا کا نہ ہونا بھی شامل ہے۔ اس اختلاف
کا اثر ذیل کے سلسلہ میں ظاہر ہوتا ہے۔

ایک شخص کا انتقال ہوا اس نے دادا اور بھائی بہن چھوڑے ایسی صورت میں ابوبکرؓ کے نزدیک دادا

کے ہوتے ہوئے بھائی بہن کو ورثہ نہ ملے گا۔ جس طرح باپ کی موجودگی میں ان دونوں کو نہیں ملتا ہے۔ کیوں کہ

باپ کی طرح دادا بھی اصل نسب ہے اور دوسروں کے نزدیک بہن بھائی کو ترکہ سے حصہ ملے گا، کیوں کہ دادا

^۱ لہ طبعات ابن سعد قسم ثانی جز ثانی، باب اهل العلم والفتوی من اصحاب رسول اللہ صلعم۔

^۲ بخاری ۶ باب میراث المجد۔ ^۳ منہاج الاصول باب القیاس فی بیان انہ حجۃ۔

بہمہ وجوہ باپ جیسا نہیں ہے۔ امام ابوحنیفہؒ کا مسلک ابو بکرؓ کے مطابق ہے۔ لہ

(۸) یمن کے مانعین زکوٰۃ سے جہاد بھی قیاس ہی کی بنا پر تھا۔ جیسا کہ استدلال میں یہ الفاظ موجود ہیں۔

واللہ لا قاتلین من فرق بین الصلوٰۃ

خدا کی قسم اس شخص سے ضرور جہاد کروں گا جس نے نماز اور

والزکوٰۃ فان الزکوٰۃ حق المال۔

زکوٰۃ میں تفریق کی کیوں کہ زکوٰۃ مال کا حق ہے (جس طرح

(مشکوٰۃ کتاب الزکوٰۃ باب فی فرضتہا) نماز نفس کا حق ہے)

قیاس واجتہاد ابو بکرؓ کی ماموریت | حضرت ابو بکرؓ کے مختلف فیصلوں میں غور کرنے سے معلوم ہوتا ہے کہ قیاس واجتہاد

کا نہایت اہم فریضہ تھا | ان کی ماموریت کے نہایت اہم فریضہ تھے جن کے اصول و ضوابط کی طرف عملاً

اشارہ کر کے اسلام کو زندہ جاوید بنایا اور حالات و زمانہ کی رعایت کر کے شریعت کو جو دو دہ خود سے محفوظ رکھا۔

یہ صحیح ہے کہ جن معاملات میں صریح وحی نہ موجود ہوتی ان میں خود رسول اللہ صلی اللہ علیہ وسلم رائے اور

اجتہاد سے حکم صادر فرماتے تھے لیکن چونکہ آپ مہبط وحی اور حکمت الہی کے رازداں تھے پھر خطا واجتہاد پر قائم

رہنے سے آپ کی حفاظت ہوتی تھی، اس بنا پر دوسروں کے اجتہاد و قیاس کے لئے آپ کا عمل اس قدر سہولتیں

نہیں پیدا کرتا ہے جس قدر ابو بکرؓ کا عمل سہولتیں پیدا کرتا ہے، گویا قیاس واجتہاد کا کام ایسا کام ہے کہ جس کیلئے

خصوصیت سے صحابہ کرامؓ مامور ہوتے ہیں، اور اس کے بغیر اسلام عالمگیر بنتا ہے اور نہ نظام حیات کی شکل میں نمودار

ہوتا ہے، اسی بنا پر حضرت شاہ ولی اللہؒ محدث دہلوی کہتے ہیں:

اہم مہمات نزدیک حضرت صدیقؓ آن بود کہ برائے امت آنحضرت صلی اللہ علیہ وسلم قاعدہ مرتب

فرمایند تا در مسائل اجتہاد یہ بکدام راہ سلوک نمایند و ترتیب ادلہ شرعیہ بچہ اسلوب عمل آرنندالی

یومنا ہذا ہمہ مجتہدین بر ہمیں قاعدہ عمل می کنند و وے رضی اللہ عنہ شیخ و استاد جمیع مجتہدین شد

صحابہ کی حفاظت اور ان کے | چوں کہ صحابہ کرامؓ اس اہم کام میں جمیع مجتہدین کے شیخ و استاد ہوتے ہیں اور وہی راستہ کے نزدیک

قول و فعل سے حسن ظنی لازمی ہے | درست کر کے رہبر و رہنما بنتے ہیں اس بنا پر ان کی حفاظت ضروری اور ان کے قول و فعل سے

حسن ظنی لازمی ہے اگر نادانی سے ان کو قرآن و سنت کا نظر انداز کرنے والا ثابت کیا جائے یا نادانی سے ان کو تحریک کالیڈر

تسلیم کیا جائے اور پھر اسی حیثیت سے ان کی زندگی اور تاریخ کو مرتب کیا جائے تو یہ دین و ملت کے ساتھ دشمنی ہے جو

لہ سراجی احوال اخوات۔ ۲ ازالۃ الخفاء مقصد دوم ص ۳۱ مآثر جمیلہ صدیق اکبر۔

(باقی) دو جہتوں کے ایک میں ظاہر ہو رہی ہے۔

سود کے نظریات کی تنقیدی تاریخ

از: بوم - باورک

مترجمہ: مولانا فضل الرحمن

ایم اے، ال'ال'بی (علیگ) لکچرر شعبہ دینیات مسلم یونیورسٹی علی گڑھ

۔۔۔ (گذاشتہ سے پیوستہ) ۔۔۔

باب دوم

سولہویں صدی سے اٹھارہویں صدی تک سود کی مدافعت

تیرہویں صدی: سود کی حرمت کا لفظ اوج
سود کے بارہ میں مسیحی فقہی نقطہ نظر تیرہویں صدی کے دوران بظاہر اپنے نقطہ اوج پر پہنچ چکا تھا۔ دینی اور دنیوی قانون سازی کے میدانوں میں اس کے اصولوں کو مکمل اقتدار حاصل تھا۔ ۱۳۱۶ء میں وی آنا کی کونسل میں پوپ کلیمنٹ پنجم نے ان سیکولر مجسٹریٹوں کو جو سود کی موافقت میں قوانین منظور کریں یا جو ایسے منظور شدہ قوانین کو تین ماہ کے اندر اندر مسترد نہ کر دیں یہ دھمکی دی کہ انہیں مردود قرار دے کر دین مسیحی کے حقوق سے محروم کر دیا جائے گا۔ مسیحی فقہ کی بنیاد پر بنائے گئے قوانین نے نہ صرف سود کی صاف اور صریح شکلوں کو ناجائز بتایا بلکہ فقہانہ موٹو گائیوں کے ذریعے اس طرح کے انتظامات بھی کر دیئے کہ اگر اس تحریم سے کسی بہانے کی آڑ لے کر بچنے کی کوشش کی جائے تو اس پر سزا بھی دی جاسکے، آخر میں تو یہ ہو کہ صرف قانون سازی ہی نے نہیں بلکہ لٹریچر نے بھی مسیحی فقہ کے اثر و اقتدار کو تسلیم کر لیا اور صدیوں تک حرمت کے قانون کے خلاف کسی نے سانس تک نہ لیا۔

عملی زندگی کی مخالفت۔ حرمت سے بلا واسطہ مستثنیات | صرف ایک مخالف ایسا ضرور تھا جسے مسیحی اصول کبھی اور اس سے بچنے کے حیلے، ہرجانہ یا مساوضہ پورے طور پر مغلوب نہ کر سکا۔ اور وہ تھے لوگوں کے

معاشی رسم و رواج۔ ارضی اور سماوی دونوں قسم کی سزائوں کے خطرے کے باوجود سود کا لین دین جاری رہا۔ کبھی تو کھلم کھلا اور کبھی ان مختلف قسم کی تدبیروں کے پردے میں جنھیں تجارت پیشہ طبقوں کی طباعتی اور ذہانت نے ایجاد کر لیا تھا اور جن کے ذریعے وہ ساری فقہانہ موثر گائیوں اور دقیقہ رسی کے باوجود تحریمی قوانین کے جال سے نکل نکل جاتے تھے۔ اس کے علاوہ ملک معاشی اعتبار سے جتنا پھلتا پھولتا اتنا ہی اس حال کا نہ اقتدار رکھنے والے نظریے کے خلاف رسم و رواج کا رد عمل شدید تر ہوتا چلا جاتا۔

اس کشمکش میں جیت سخت جان فریق کی ہوئی اور یہ وہی فریق تھا جس کا وجود حرمت کی وجہ سے خطرے میں پڑ گیا تھا۔

اس کے اولین نتائج میں سے ایک کا ظہور تو اسی وقت شروع ہو چکا تھا جب کہ مسیحی اصول بظاہر اپنے اقتدار کے پورے عروج پر تھا۔ ظاہری شان و شوکت سے عاری نظر آنے کے باوجود یہ نتیجہ حقیقتاً بہت اہم تھا۔ تجارتی دنیا اس قابل تو نہ تھی کہ حرمت کے اصول کے خلاف کھلم کھلا اعلان جنگ کر دیتی تاہم اس نے اس اصول کے مکمل اور سخت قانونی نفاذ کی راہ میں روڑے اٹکانے اور ایسے متعدد مستثنیات قائم کرنے میں ضرور کامیابی حاصل کر لی جن میں سے بعض بالواسطہ اور بعض بلاواسطہ تھے۔

ذیل کی چند صورتیں بلا واسطہ مستثنیات میں شمار کی جاسکتی ہیں: مذہبی لوگوں (MONIÉS DE PIÉTÉ)

کو مخصوص رعایات، بعض دوسری قسم کے بینکوں کے وجود کو برداشت کر لینا؛ یہودیوں کے بیاج لینے کے

لہ اس قسم کے واقعات کو مذہب کی شکست سے تعبیر کرنے کا رجحان عام سا ہو چلا ہے۔ یہ سمجھنے سمجھانے کی کوشش کی جاتی ہے کہ مذہب کو اس طرح کے سماجی معاملات سے علیحدہ رہنا اور رکھنا چاہئے۔ یہ نتیجہ ہے اس حقیقت کو نہ سمجھ سکنے کا کہ سماجی میدان میں مذہب کا مقصود یہ ہے کہ شرکی طاقت کو مغلوب اور خیر کو غالب کر دیا جائے۔ یہ کام صرف قانون یا محض اخلاقی سفارشوں سے نہیں ہوتا۔ قلب و روح کی اصلاح اور بلا اس مقصد کے حصول کا اصل الاصول ہے اور عدل و احسان پر مبنی قانونی معاشی اور سماجی اداروں کا قیام اور ابقاء اس مقصد کے تکمیلی حصول کا ذریعہ۔ دونوں مل کر ہی مذہب کے سماجی مقصود کو حاصل کر سکتے ہیں۔

رسم درواج کو بہت بڑی حد تک روارکھنا — یہ رواداری کسی کسی جگہ کم از کم دنیوی قانون سازی کے ذریعے رسمی قانونی اجازت تک وسیع ہو جاتی تھی۔

بالواسطہ مستثنیات کی صورتیں یہ تھیں: سالیانوں (ANNUITIES) کی خریداری، قرض دی ہوئی رقم کے عوض زمین کو رہن رکھنا، ہینڈیوں کا استعمال، شراکتی انتظامات، اور سب سے بڑھ کر قرضدار سے ادائیگی میں تاخیر کی صورت میں معاوضے (INTERESSE) کے طور پر ایک بدل کے وصول کرنے کے امکانات، اس کے علاوہ قرض خواہ کو یہ حق حاصل ہوتا تھا کہ ہر جانے (INTERESSE) کی شکل میں معاوضے کا دعویٰ دائر کر سکے لیکن یہ صرف اسی وقت ہو سکتا تھا۔ جب کہ قرض دار نے اپنے معاہدے کی ذمہ داریوں کو پورا کرنے میں مجرمانہ غفلت برتی ہو۔ یہ بات کہ ہر جانے ملے گا یا نہیں اور اگر ملے گا تو کتنا بہر حال عدالت کے ذریعے طے کرنا پڑتا تھا۔ لیکن اس بارے میں ایک قدم مزید اٹھایا گیا اور معاہدے کی عبارت میں دو فقروں کا اضافہ باوجود مسیحی فقہاء کی سخت مخالفت کے کر دیا گیا۔ ان میں سے ایک فقرے کی رو سے قرض لینے والے کو پہلے سے اس بات پر رضامندی ظاہر کرنا پڑتی تھی کہ قرض خواہ قرض دار کی مجرمانہ غفلت کی توثیق کرانے پر مجبور نہ سمجھا جائے گا۔ اور دوسرے کے ذریعے ہر جانے کی ایک متعین شرح پہلے سے باہم طے ہو جاتی تھی۔ عملی نقطہ نظر سے قرض نام کو تو بغیر سود کے دیا جاتا تھا لیکن حقیقت واقعہ یہ تھی کہ ہر جانے اور معاوضے (INTERESSE) کے نام سے قرض خواہ قرض کی پوری مدت کے دوران پابندی سے ایک مقررہ فی صد قرض دار سے وصول کرتا رہتا تھا۔ قانونی مفروضہ یہ تھا کہ رقم مذکور اس مدت کے لئے قرض دار کی مجرمانہ غفلت کا معاوضہ ہے۔

نظریے پر اثرات: "طفیلی منافع" | اس طرح کے عملی نتائج کا اثر آخر کار اصول اور نظریات پر پڑ کر رہا۔
 سے مسیحی مصلحین کا سمجھوتہ | جو لوگ انسان اور دوسری اشیاء کا مطالعہ کرتے رہتے ہیں ان کے
 دماغ میں آہستہ آہستہ یہ سوال ضرور ابھرا ہو گا کہ کیا مسیحی فقہاء کا یہ دعویٰ صحیح ہے کہ حرمتِ ربا کے سلسلے میں عملی زندگی کی اس روز افزوں مخالفت کا سرچشمہ صرف انسان کے دل کی قساوت اور خباثت ہے، وہ لوگ جنہوں نے کاروباری دنیا کی پیچیدگیوں پر ذرا گہرائی میں جا کر غور کیا ہو گا وہ اس نتیجے تک پہنچے ہوں گے۔

کہ نہ صرف یہ کہ عملی زندگی سود کو ترک نہیں کرے گی بلکہ اس کے لئے ایسا کرنا ممکن بھی نہیں، اور کیوں کہ سود قرضے کی روحِ دردان ہے اس لئے جس جگہ بھی قرضہ کسی معقول حد تک پایا جائے گا وہاں سود کو روکنا ناممکن ہوگا اور سود کو دبانا ادھار کے کاروبار کے بچے کو دبانا ہوگا۔ مختصر یہ کہ انھوں نے یہ بات محسوس کی ہوگی کہ معیشت کے نیم ترقی یافتہ نظام میں سود ایک نامی ضرورت ہے۔ یہ ناگزیر تھا کہ عملی زندگی کے یہ سلسلہ حقائق (۱) جنھیں عرصہ دراز تک چھپایا اور دبا گیا آخر کار ادبی حلقوں میں بھی طوعاً و کرہاً تسلیم کر لئے جائیں۔

اس صورتِ حال کے اثرات بہت مختلف قسم کے ہوئے، ایک ذریعہ نظریاتی طور سے اس موقف پر جمارہا کہ سود ایک طفیلی قسم کا منافع ہے اور انصاف پسند لوگوں کی نظر میں اس بارے میں کوئی معذرت قابلِ قبول نہیں۔ تاہم چوں کہ انسان ناقص النیتیاں ہے اس لئے عملی طور پر انھوں نے اس سے مفاہمت کر لی اور اس کی ساری ذمہ داری مذکورہ انسانی نقص کے سر ڈال دی۔ معاشرے کے مثالی نظام کے نقطہ نظر سے تو سود جیسی چیز کو کسی حال میں روا نہیں رکھا جاسکتا مگر کیوں کہ انسان خلقی طور سے ناقص ہے اس لئے سود کو آسانی سے جڑ سے اکھاڑ کر پھینکا بھی نہیں جاسکتا اس لئے بہتر یہی ہے کہ ایک خاص دائرے میں اس کی اجازت دے دی جائے۔ بعض عظیم ترین مسیحی مصلحین مثلاً زونگی (ZWINGLI) کا یہی نقطہ نظر رہا۔

لوٹھر (LUTHER) شروع میں تو سود بیجا کا انتہائی مخالف تھا لیکن اخیر میں اس نے بھی اسی نقطہ نظر کو اپنالیا تھا۔ میلانشٹن (MELANCHTHON) نے بھی بعض مزید پابندیوں کے ساتھ اسے گوارا کر لیا۔

راہے عامہ اور بالواسطہ قانون کے ارتقاء پر بھی قدرتی طور سے اس امر کا گہرا اثر پڑا کہ اتنے بڑے اور با اثر لوگ اس معاملے میں رواداری سے کام لے رہے ہیں، لیکن کیوں کہ ان لوگوں کا طرزِ عمل اصولوں کے پیش نظر نہیں بلکہ سراسر مصلحت پسندی کے ذریعے متعین ہوا تھا اس لئے ان کے خیالات کی کوئی خاص اہمیت سود کے نظریے

لے ان عظیم عیسائی مصلحین یعنی لوٹھر، کالون، زونگی، میلانشٹن کی زندگیوں کا یہ رخ قابلِ ماتم بھی ہے اور لائقِ عبرت بھی کہ انھوں نے بعض "مصلحت" کے پیش نظر "بنیادی اصولی مسائل" میں مفاہمت کر لی جس کا نتیجہ یہ ہوا کہ پوری سماجی زندگی مذہب کی گرفت سے نکل گئی۔ "اصول" میں سمجھوتہ کرنا ہمیشہ ایسے ہی تباہ کن اثرات کا باعث ہوتا ہے۔ مذہب کو غالب رکھنے کے لئے

ہمیشہ اصولوں کو مصالح پر غالب رکھنا چاہئے۔ صانعِ جہ

کی تاریخ میں نہیں اور ہمیں ان کے بارے میں کوئی اظہارِ خیال نہیں کرنا ہے۔

حرمت کی براہِ راست | غور و فکر اور مشاہدہ کرنے والے دوسرے فریق نے بحث کو ذرا اور آگے بڑھایا۔ ان کا تجربہ مخالفت کی ابتداء | انھیں ربا و القرض کو ضروری سمجھنے پر آمادہ کر رہا تھا۔ ان لوگوں نے حرمت کی نظری بنیادوں کا دوبارہ جائزہ لینا شروع کیا۔ اور جب یہ دیکھا کہ یہ موضوع تحقیق و تفتیش کا مستحل نہیں تو انھوں نے مسیحی تعلیمات کی مخالفت میں لکھنا شروع کر دیا۔ اس مخالفت کی بنیاد بعض اصولی خیالات پر رکھی گئی۔ یہ تحریک سوہوس صدی میں محسوس کی جانے لگی تھی، سترھویں صدی کے دوران اسے قوت حاصل ہوئی اور اسی صدی کے اواخر میں اس نے نمایاں طور پر ایسا عروج حاصل کر لیا کہ آنے والے چند سو سالوں میں اسے صرف بعض اکاڈمک لکھنے والوں کے خلاف لڑنا پڑا جو اب تک مسیحی اصول کی نمائندگی کر رہے تھے۔ اٹھارھویں صدی کے اواخر میں تو یہ حالت ہو گئی کہ اگر کوئی شخص اس مسیحی اصول کی تائید انھیں پرانی دلیلوں کے ذریعے کرنے کی کوشش کرتا تو اسے خطی قرار دیکر اس کی باتوں پر سنجیدگی سے غور کرنے کو عبث سمجھا جاتا تھا۔

اس نئے مدرسہ فکر کے ادلین جنگ آزما مسیحی مصلح کالون (CALVIN) اور فرانسیسی قانون دان ڈومولین

(DUMOULIN) معروف پیرولس مولینیس (CAROLUS MOLINAEUS) تھے۔

کالون بالاتر ہستی کی سند کو رد کرتا ہے | مسئلہ زیر بحث کے بارے میں کالون نے اپنے نقطہ نظر کی تشریح ایک خط میں اور عقلی دلیلوں کو قابل توجہ قرار نہیں دیتا | کی ہے جو اس نے اپنے دوست اکیولام پے ڈیس (DEKOLAMPADIUS) تاہم سود کی علی الاطلاق اجازت بھی نہیں دیتا | اس خط میں اُس نے اس مسئلے پر بالاستیعاب تو بحث نہیں کی، اس خط میں بڑے فیصلہ کن انداز میں کہا ہے۔ ابتدا ہی میں وہ اس بات کو رد کرتا ہے کہ سود کی حرمت کو کسی بالاتر ہستی کی سند کی بنا پر تسلیم کیا جائے جیسا کہ اب تک عام طور پر ہوتا رہا ہے، پھر یہ بتانے کی کوشش کرتا ہے کہ کتاب مقدس کی جن تحریروں کو حرمت کے ثبوت میں پیش کیا جاتا ہے ان میں سے بعض کا مفہوم قطعی مختلف ہے اور بعض عبارتیں حالات کی مکمل تبدیلی کی وجہ سے اس سلسلے میں پیش کی جاسکنے کی صلاحیت کھو چکی ہیں۔

لہ اس گھر کو آگ لگ گئی گھر کے چراغ سے۔ | بعینہ اسی طرح کی کوششیں مسلمانوں کے درمیان بھی ہو رہی ہیں۔ سرورِ عالم علیہ الصلوٰۃ والسلام کا فرمان تھا کہ تم ضرور یہود و نصاریٰ کے قدم بقدم چلو گے ادکما قال۔ اس پیش گوئی کی عبرت انگیز تعبیریں آج کل مسلم

معاشرے میں ملتی ہیں۔ مترجم۔

بالا تر، ہستی کی سند کی بنا پر جو ثبوت پیش کیا جاتا تھا اسے اس طرح مجروح کر دینے کے بعد کالون نے حرمت کی عقلی بنیادوں کی طرف توجہ کی۔ سب سے مضبوط دلیل یعنی یہ کہ روپیہ بانجھ ہے اس کے نزدیک کوئی وزن نہیں رکھتی روپے کا معاملہ کھیت یا مکان سے کچھ مختلف نہیں ہے۔ واقعہ یہ ہے کہ مکان کی چھت اور دیواریں روپے کو جنم نہیں دے سکتیں۔ لیکن اگر مکان کی منفعت کا مبادلہ روپے سے کر لیا جائے تو مکان سے روپے کی شکل میں ایک جائز منافع حاصل کیا جاسکتا ہے، اسی طریقے سے روپے کو بھی باآدربنایا جاسکتا ہے۔ جب روپیہ دے کر زمین خرید لی جائے تو یہ سوچنا بالکل بجائے کہ زمین کی سالانہ آمدنی کی شکل میں روپیہ روپے کی دو ٹر رقموں کو پیدا کر رہا ہے۔ جس روپے کو کام میں نہ لگایا جائے وہ یقیناً بانجھ ہے۔ لیکن قرض دار اسے یونہی بیکار نہیں پڑا رہنے دیتا۔ اس طرح قرض دار سود دے کر کسی دغا یا فریب کا شکار نہیں ہوتا، وہ اس رقم کی ادائیگی اس منافع میں سے کرتا ہے جو اسے اس روپے سے حاصل ہوا ہے۔

کالون نے اس معاملے کو استدلال کی روشنی میں سمجھنا چاہا۔ مندرجہ ذیل مثال کے ذریعے وہ یہ دکھاتا ہے کہ اس نقطہ نظر سے قرض خواہ سود کی رقم کا معقول بنیاد پر مستحق قرار دیا جاسکتا ہے۔

ایک مالدار آدمی جس کے پاس زمین اور عمومی آمدنی کا دافعہ موجود ہے مگر زر نقد اس کے پاس بہت کم مقدار میں ہے ایک ایسے شخص سے روپیہ قرض لینا چاہتا ہے جو اگرچہ اتنا مال دار تو نہیں مگر اتفاق سے زر نقد بہت رکھتا ہے۔ قرض دینے والا اس روپے سے خود زمین خرید سکتا تھا۔ وہ یہ بھی مطالبہ کر سکتا تھا کہ اس روپے سے خریدی ہوئی جائیداد قرض کی ادائیگی تک اس کے نام موقوف کر دی جائے۔ اب اگر ایسا کرنے کے بجائے وہ اپنے روپے کے پھل یعنی سود پر اکتفا کر لیتا ہے تو اس بارے میں اسے ہدف ملت کیوں بنایا جائے جب کہ اس سے کہیں زیادہ سخت معاملے کو صحیح اور منصفانہ قرار دیا جا رہا ہے۔ کالون بڑے زور شور سے یہ کہتا ہے کہ یہ خدا کو دھوکا دینے کی بڑی بچکانہ حرکتیں ہیں۔

کالون اس نتیجے پر پہنچتا ہے کہ سود کو عمومی طور پر اور علی الاطلاق برا قرار نہیں دیا جاسکتا لیکن عمومی طور پر اس کی اجازت بھی نہیں دی جاسکتی۔ یہ اسی حد تک جائز کہا جاسکتا ہے جہاں تک وہ حسن معاملہ اور خیرات د

لے یہ کہتے وقت کالون ملکیت کے قانونی، معاشی، سماجی اور نفسیاتی نتائج کو بالکل فراموش کر دیتا ہے۔ مترجم۔